

Ene wesýeti

Category: Goşgular, Kitapcy
написано kitapcy | 24 январа, 2025
Ene wesýeti ENE WESÝETI

(Enäniň çykjak gyzyňa sargydy)

Indi gutarandyr läläň, hymmylyň,
Adam bolgun, gyzym, baran ýeriňde.
«Yssy, sowuk, ýadaw...» yňňyl-çyňňylyň,
Bolmasyn, kynçylyk goýan ýeriňde.

Meñzeş ýalam hemmäh ýüz keşpleri,
Iýýän nany, geýýän egin-eşikleri.
Siňe syn et, bardyr üýtgeşik ýeri,
Tapawudy salam beren ýeriňde.

Salamdan başlaýyn men ak patamy,
Bu söz ýuwar ownuk-uşak hataňy,
Sylasaň gaýnene-gaýynataňy,
Säher salam bergin turan ýeriňde.

Edebiň aýagam, başam salamdyr,
Ýürek joşam, göwün hoşam salamdyr,
Seni uly ile goşan salamdyr,
Ilden çykýaň ýüz öwürän ýeriňde.

Edep diňe salam diýip oýlama,
Çigit çigitleme, sakgyç çeyneme
Magnitofon açan bolup aýnama,
Ile ýakmaz, saňa ýaran ýeriňde.

Seret, kişmiş iýseň, bir ýany çöpli,
Garamata ýakyn uzynetekli.
Gybatdan daşda bol, bolgun edepli,
Oturma uzyndil «saýran» ýeriňde.

Ýakaň açyp ýüzüň tutma asmana,

Akyl gelyän dälđir atyr ysgana,
Mahabat bermegin «priçýoskaña»,
Moda kowalaşma baran ýeriñde.

Tämiz bol, kir suwuñ köçä dökmegin,
Goňşyñ ýelesinde keçe kakmagyn,
Öýüñ syryn alyp daşa çykmagyn,
Gep-gürrüñ sem bolsun dörän ýeriñde.

Kemlik bil, goýunlañ mäleşip dursa,
Itiñ açlygyndan ýatyrka üýrse.
Aýyp bil, gaýneneñ tamdyra girse,
Ýer ýarylsa ýagşy duran ýeriñde.

Ýatmaweri üstüñe gün doguryp,
Egilip gal ýüzüñ Kábä öwürip,
Jüýjejikleriñi daşyña egirip,
Köpeliber, gyzym, baran ýeriñde.

Gurbangylyç HYDYROW.

«Watan» gazeti, 1995 ý. Goşgular